
З заявай аб знікненні былога міністра ўнутраных справаў Юрыя 
Захаранкі ягоная жонка Вольга Барысаўна звярнулася ў міліцыю 
ў суботу, 8 траўня. Паводле яе словаў, муж знік недзе каля дзесяці 
гадзінаў вечара ў пятніцу. Яна патэлефанавала яму на сотавы тэ- 
лефон, і Захаранка адказаў, што толькі што паставіў машыну на 
стаянку і ідзе дадому. «Праз 10 хвілінаў буду,» -- супакоіў жонку 
Юрый Мікалаевіч. Машыну ён ставіў побач з пажарнай часткай на 
вуліцы Красівай, а жывуць Захаранкі на Жукоўскага. Пешшу гэта 
ўсяго 10-15 хвілінаў. На гэтым маршруце недзе і знік Юрый Заха- 


ранка. Што з ім зараз, невядома. 


фіцыйныя крыніцы пра лёс былога 

міністра маўчаць. Пра затрыманне 
Захаранкі не заявілі ні пракуратура, ні 
КДБ, ні міліцыя. У прэс-цэнтры МУС 
толькі пацвярджаюць, што ў 
Кастрычніцкі раённы аддзел міліцыі 
паступіла заява пра знікненне Юрыя 
Захаранкі. Супрацоўнікі ДАІ Мінска, якія 
нясуць дзяжурства надарогах у гэтыядні, 
нават не ведалі, што іх былы міністр знікі 
«зараз расшукваецца». Інфармацыя пра 
росшук Захаранкі дагэтуль не патрапіла і 
да дзяжурных міліцыянераў на вакзалах. 
Вольга Захаранка кажа, што мужа не 
прывозілі ў КДБ ціў Савет бяспекі. Сцвяр- 
джаючы так, жонка Захаранкі спасыла- 
ецца на ўплывовых знаёмых, якія па сваіх 
каналах выходзілі на Мацкевіча і Шэйма- 
на. Вольга Барысаўна ў адчаі: «З ім мо- 
гуць зрабіць што заўгодна, а потым 
спісаць усё на здарэнне на бытавой гле- 
бе». Жонка былога міністра згадвае, што 





ў апошні час Юрый Мікалаевіч 
атрымліваў і пагрозы, і папярэджанні. 
Знаёмыя і проста добразычліўцы з 
міліцыі і органаў паведамлялі, што ёсць 
загад на любой падставе ўзбудзіць суп- 
раць яго крымінальную справу і як мага 
хутчэй ізаляваць. Аднак Юрый 
Мікалаевіч рэагаваў на такія звесткі спа- 
койна: «Я маю права ў сваёй Беларусі 
хадзіць з высока паднятай галавой», - 
казаў былы міністр. 

Надумку Вольгі Барысаўны, хутчэй за 
ўсё яе мужу помсцяць за апазіцыйнасць і 
дапамогу кандыдату ў прэзідэнты Міхаілу 
Чыгіру. Узгадвае жонка Захаранкі і дзей- 
насць мужа пастварэнні Саюза афіцэраў. 
«Пагэтым пытанні нам шмат людзей тэ- 
лефанавала, і было бачна, як гэта 
непакоіць улады. Нас увесь час 
падслухоўвалі, дасылалі, пагрозы. Тры 
дні, як знік Юрый Мікалаевіч, а побач з 
нашым домам дагэтуль стаіць вайсковая 


Кітайская хваля 
Ці ёсць верагоднасць Трэцяй сусветнай вайны? 


Расціслаў ПЕРМЯКОЎ 


ыа 
а 





Выпадкова ці наўмысна, але ў Балканскі канфлікт аказалаёй. ўцяг- 
нутая буйнейшая азіяцкая краіна - Кітай. У ноч на суботу на буды- 
нак кітайскай амбасады ў Бялградзе ўпала амерыканская ракета. 


У выніку было забіта не менш за тры 
чалавекі - журналістка дзяржаўна- 
га агенцтва Сіньхуа 1 яшчэ адзін жур- 
наліст з жонкай, больш за дваццаць ча- 
лавек было паранена. У адказ у Кітаі 
распачалася 1 ідзе моцная хваля анты- 
амерыканскіх пратэстаў. 


Як паказала расследаванне, бамбар- 
дзіроўшчык В-2 выляцеў непасрэдна з 
амерыканскай ваеннай базы і скінуў 
бомбу на кітайскую амбасаду. Бамба- 
ванне вялося з вышыні больш за 5 кіла- 
метраў. Афіцыйныя прадстаўнікі 
ХМАТО вінавацяць ва ўсім недакладныя 
дзеянні выведкі - маўляў, па іхніх дад- 
зеных на гэтым месцы мусіў быць 
склад зброі югаслаўскай арміі. А ўчо- 
ра амерыканская газета УазПіпебоп 
Розі паведаміла са спасылкай на анан- 
імныя крыніцы ў кіраўніцтве МАТО, 
што проста пры планаванні баявых 
удараў была выкарыстаная старая 
мапа тых часоў, калі кітайская амбаса- 
да была яшчэ не пабудаваная. 

Чацвёрты дзень доўжацца шматты- 
сячныя дэманстрацыі пратэстуў Кітаі - 
дэманстранты паляць амерыканскія 
сцягі, газеты іпартрэты Біла Клінтана. 
Здаецца, што о ўсе г хваляванні добра ар- 


ганізаваныяі адрэжысіраваныя. У субо- 
ту ў Пекіне дзесяткі тысячаў дэманст- 
рантаў акружылі амерыканскую амба- 
саду і закідалі яе камянямі і бутэлькамі 
з запальнай сумессю. Універсітэты аў- 
тобусамі прывозілі тысячы сваіх студэн- 
таў да месцаў правядзення акцыяў. Да 
студэнтаў далучаліся жыхары суседніх 
кварталаў, некаторыя прыводзілі з са- 
бой дзяцей. Сведкі сцвярджаюць, што 
не бачылі такой колькасці людзей на ву- 
ліцах з часоў «студэнцкай рэвалюцыі» 
ў чэрвені 1989 года, калі шматтысячны 

студэнцкі натоўп быў расстраляны вой- 
скамі на пекінскай плошчы Цяньань- 
МЫНЬ. 

Дэманстрантаў стрымліваюць не- 
калькі соцень паліцыянтаў у спецабмун- 
дзіраванні, якія сабой, як жывым шчы- 
том, прыкрываюць амбасаду і адцягва- 
юць найбольш спрытных дэманстран- 
таў ад акружанага будынка. Адзін з 
транспарантаў на вуліцах Пекіна звяр- 
таецца да амерыканскага прэзідэнта: 
«1 мільярд 200 мільёнаў чалавек суп- 
раць цябе, Біл. Мы гатовыя ў любы мо- 
мант апрануць салдацкую форму і 
пайсці на Вашынгтон». н 

Працяг матэрыялу на стар. 3 


машына. Кантралююць», - паведамляе 
Вольга Захаранка. 

Версію пра тое, што Захаранку адвязуць 
у Гомель, дзе супраць яго ўзбуджаная 
крымінальная справа, Вольга Барысаўна 
не прымае. Яна тлумачыць: «Мы 
звязваліся з Гомелем, там Юры няма, а 
ягоная адвакатка ўвогуле паведаміла, што 
ісправа супраць яго ўжо закрытая». Воль- 
га Захаранка паведаміла, што росшукам 
мужа займаецца пошукавая служба гарад- 
ской міліцыі. Сп. Федарэнка, ктраўнік гэ- 
тай службы, неадмовіўся пагутарыць з ка- 
рэспандэнтам НАВІНАЎ натэмузнікнення 
экс-міністра, аднак папрасіў адкласці сус- 
трэчу, спаслаўшыся на занятасць. 

Нагадаем, што Юрый Захаранка быў 
прызначаны міністрам унутраных справаў 
у 1994 годзе, але праз паўтара года зняты. 
Былога міністра спрабавалі абвінаваціць у 
службовых злоўжываннях, але ёсць мера- 





каванне, што сапраўднай прычынай 
адстаўкі стала адмова Захаранкі выконваць 
туюролюў барацьбе з апазіцыяй, якую по- 
тым выконваў Агалец, а зараз Сівакоў. Неў- 
забаве пасля адстаўкі Юрый Захаранка па- 
чынае ўсё больш актыўна супрацьстаяць 
рэжыму прэзідэнта Лукашэнкі. Зараз ён у 
жорсткай апазіцыі да гэтай улады. Юрый 
Захаранка ўваходзіць у склад Нацыяналь- 
нага камітэта (ценявы ўрад), які быў ство- 
раны пры Вярхоўным Савеце 13-га 
склікання пасля рэферэндуму 1996 года і 


- актыўнадзейнічаў падкіраўніцтвам Гена- 


дзя Карпенкі. 

Дарэчы, назіральнікі звяртаюць увагу 
натакую акалічнасць. Літаральна на пра- 
цягу аднаго апошняга месяца памёр Ге- 
надзь Карпенка, «збегла» Тамара 
Віннікава, арыштаваны Міхаіл Чыгр, знік 
Юрый Захаранка. Няўжо гэта выпадко- 
вы збег абставінаў? н 








«Рэзанансам» салдат 
муштравалі 


Па трывозе позна вечарам 9 
траўня давялося выклікаць сілавое 
падмацаванне з салдат тэрміновай 

службы ў Брэсцкай крэпасці. Тут 
адной тысячы супрацоўнікаў 
міліцыі ўжо не ўдавалася стрымаць 
натоўп «заведзеных» гледачоў 
канцэрта, прымеркаванага да Дня 

Перамогі. І хоць на гэты раз 

абышлося, на шчасце, без крыві, 
але, відавочна, фэст у крэпасці калі- 
небудзь усё ж сапсуе Брэсту рэпута- 
цыю гасціннага горада. 
Надзея СВЯТЛІЧНАЯ 


Два выбухі напярэдадні 
Дня перамогі 


У суботу на дачным участку ў 
Аршанскім раёне 16 - гадовы навучэ- 
нец прафесійна - тэхнічнага 
вучылішча паспрабаваў разабраць 
міну, у выніку адбыўся выбух. 
Пацярпелага юнака даставілі ў 
аршанскую бальніцу, дзе яму 
ампутавалі рукі і ногі, цяпер ён 
знаходзіцца ў рэанімацыі. Выкліканыя 
на месца здарэння сапёры знайшлі на 
ўчастку яшчэ і гранату. У той жадзень 
на Івацэвіцкім дрэваапрацоўчым 
камбінаце выбухнуў драўнінны пыл у 
вентыляцыйнай шахце. Пацярпелі 
тры чалавекі, двое з іх цяпер знаход- 
зяцца ў бальніцы з апёкамі першай 1 
другой ступені. 

Мікола ВАЙТОВІЧ 


Жанчын рассудзіць 
мужчына 


З 16 па 20 траўня ў Мінску пройдзе 
У Міжнародны фестываль жаночага 
кіно. Яго заснавальнікамі выступілі 
кінастудыя «Таццяна» і Беларускі 
саюз кінематаграфістаў. Сёлета журы 
фестывалю ўзначаліць прэзідэнт 
гільдыі кінарэжысёраў Расіі Марлен 
Хуцыеў. Гасцямі фестывалю будуць 
вядомыя дзеячы культуры і акцёры. 
Сярод іх -- Валерый Рубінчык, 
Валянцін Гафт, Вольга Астраумава, 
Таццяна Акунеўская, Дзіна Корзун, 
Вера Глаголева. 
Аддзел інфармацыі 





“12 траўня па рэспубліцы чакаецца 
пераменная воблачнасць, пераважна 
без ападкаў. Вецер паўночна-ўсходні, 
4-9 м/с. Тэмпература паветра ўначы 
ад 0 да 3 градусаў ніжэй нуля, па 
поўдні месцамі -:1-46, днём - 47-12, 
па Брэсцкай вобласці 49-::14. 


Крс наяўнага долара 





КАСТУСЁМ 








Альгерд НЕВЯРОЎСКІ 


П А Д з ЕЁ І 


Мільён за тры дні 


Цэнтрвыбаркам паведаміў што па стане на 10 траўня ў 
выбарах ужо прынялі ўдзел больш за 1 мільён 193 ты- 
сяч чалавек. Нагадаем, што ўсяго ў Беларусі 
налічваецца больш за 7,5 мільёнаў выбаршчыкаў. 


Н айбольш актыўна галасуе 
народ на Віцебшчыне. Там 
свае галасы за Міхаіла Чыгіраі 
Зянона Пазьняка ўжо аддалі 
амаль 22 працэнты грамадзя- 
наў. На другім месцы Гродзен- 
ская вобласць, дзе прагаласава- 
ла 16,7 працэнта выбаршчыкаў. 
Далей у гэтым спісе з невялікім 
адрывам ідуць Гомельшчына, 
Мінская вобласць і Мінск, а так- 
сама Магілёўшчына. Аўтсайдэ- 


рам выбарчай гонкі пакуль 
з'яўляецца Брэсцкая вобласць, 
дзе ўдзел у галасаванні ўзяло 
крыху больш за 10 працэнтаў 
выбаршчыкаў. 

Тымчасам улады даволі рэз- 
ка рэагуюць на дзейнасць чле- 
наў рэгіянальных выбарчых 
камісіяў і актывістаў, што хо- 
дзяць па кватэрах са скрынямі 
для галасавання. 7 траўня на 
выездзе з Мінска нарад ДАІ 









затрымаў машыну намесніка 
старшыні Гомельскай аблас- 
ной камісіі Віктара Яфімава, у 
якога канфіскавалі 25 тысяч 
выбарчых бюлетэняў. А ў 
Магілёве міліцыя арганізавала 
вобыск у штаб-кватэры аблас- 
ной камісіі і канфіскавала 
вялікую колькасць выбарчай 
дакументацыі. Ёсць таксама 
звесткі, што актывістаў выбар- 
чай кампаніі затрымлівалі ў 
Мінску, Магілёве, Крычаве і 
іншых гарадах краіны. 
Міліцыі дадзена ўказанне 
складаць на членаў камісіяў 
пратаколы аб правапарушэн- 
нях і канфіскоўваць усе перад- 
выбарчыя матэрыялы. І. 


Ярмошына 
выклікалі 


ў суд 
Аляксей ШЫДЛОЎСКІ 


рупа грамадзянаў, у лік якіх 

уваходзяць вядомы юрыст 
Гары Паганяйла і экс-дэпутат 
Вярхоўнага Савета Валеры Ко- 
стка, падала ў суд Маскоўска- 
га раёна горада Мінска скаргу 
на мэра горада Уладзіміра Яр- 
мошына. У лютым гэтага года 
спадар Ярмошын сваім рашэн- 
нем забараніў калоне 
антыфашысцкіх дэманстран- 
таў праход па праезнай частцы 
горада, чым, на думку істцоў, 
груба парушыў правы грама- 


дзянаў. Сёння павінна адбыц- 


ца першае паседжанне па гэ- 
тай справе. У якасці адказчы- 


ка выкліканы сам мэр 
Уладзімір Ярмошын. н 
Ф Н фота: старшыня 


Мінгарвыканкама 
Уладзімір Ярмошын на свят- 
каванні Дня перамогі 


Прыватнае жыцце з дазволу дэканата? 


Уладзімір ЛЯВОНАЎ 





Працягваецца адлічэнне студэнтаў з вышэйшых наву- 
чальных установаў па палітычных матывах. Днямі ад- 
значыўся на ніве ціску на іншадумцаў Беларускі дзяр- 
жаўны эканамічны універсітэт. 


«Уважаемые родители! Де- 
канат факультета МЭО Бело- 
русского государственного эко- 
номического университета со- 
обіцает Вам, что Ваша дочь М. 
1804. 99г. заактцвное участие 
в жизни оппозиццонных тече- 
ниўц за систематические про- 
пуски занятий отчислена из 
Универсцтета.» 


Паперу такога зместу за под- 
пісам намесніка дэкана Зянь- 
кова В.С. атрымалі бацькі 
дзяўчыны, якая мела дачы- 
ненне да маладзёжных аргані- 
зацыяў, афіцыйна зарэгістра- 
ваных АГП і БНФ. Са згаданай 
паперы не зусім зразумела, ці 
разглядаецца ў БДЭУ удзел у 
жыцці апазіцыйных плыняў 


як паўнаважкая прычына 
адлічэння студэнта ці гэта 
толькі абцяжваючая абставіна. 
Але ў любым выпадку цяпер 
свядомаму студэнту БДЭУ трэ- 
ба праяўляць максімум увагі, 
каб аб яго актыўнай грама- 
дзянскай пазіцыі не даведалі- 
ся функцыянеры ад адукацыі. 
Калі дэканаты І далей будуць 
так пільна высочваць сваіх на- 
вучэнцаў, то наступным кро- 
кам можа быць усталяванне 
жорсткіх лімітау на прыватнае 
жыццё студэнтаў, напрыклад, 
вечарына толькі па талонах і з 
дазволу намесніка дэкана. Шш 


Польская меншасць незадаволеная «дзяржаўнай апекай» 


. Язэп СІНІЦКІ 


Прадстаўнікі Саюза палякаў на Беларусі збіраюцца выйсці 
са складу каардынацыйнай грамадскай рады нацыяналь- 
ных меншасцяў, якая дзейнічае пры Дзяржкамітэце па 
справах рэлігіяў і нацыянальнасцяў, а таксама адмовіцца 
ад дзяржаўнага фінансавання друкаванага органа Саюза 
-- газеты бІоз гпай Хіетпа. Аб гэтым рашэнні паведаміў 
учора старшыня Саюза палякаў Тадэвуш Гавін. 


рычынай, якая падштурхну- 
ла беларускіх палякаў да та- 
кога кроку, сталі дзеянні 
гродзенскіх уладаў, якія, надум- 


ку актывістаў Саюза, ігнаруюць 


іхнія правы. Некалькі гадоў за- 
пар дзяржаўныя чыноўнікі не 
даюць палякам дазволу на 


будаўніцтва польскамоўных 
школаў і не дазваляюць 
актывістам Саюза легальна ад- 
стойваць свае правы. 
Заарганізацыю ў Гродне не- 
санкцыяванага пікета суд ня- 
даўна аштрафаваў шэфа Саю- 
за палякаў Гавіна на 115 


мільёнаў рублёў. У такіх умо- 
вах прадстаўнікі Саюза не ба- 
чаць сэнсу заставацца ў скла- 
дзе каардынацыйнай рады, бо 
ўлады выкарыстоўваюць зна- 
ходжанне палякаў у радзе ў 
якасці аргумента, што ў 
Беларусі не парушаюцца пра- 
вы нацменшасцяў. Саюз паля- 
каў таксама не збіраецца 
больш браць дзяржаўныя гро- 
шы на выданне сваёй газеты. 
На думку прадстаўнікоў Саю- 
за, улады проста хочуць 
пазбавіць рэдакцыю незалеж- 
насці і ператварыць б1о5 2пад 
Міетпа ў фактычна дзяржаў- 
нае выданне. І. 


В нынешнем аппарате власти половина 


абі В! 









людей либо не дотягивает до уровня зани- 
маемых ими должностей, либо вообіце не 
компетентны. А заменить некем. Вот про- 


блема для власти! 







Михацл САЗОНОВ, помоцник президента 


«Белорусская газета», 3 мая 1999 года 








СПБ пачаў збор подпісаў 


Аляксей ШЫДЛОЎСКІ 


К іраўніцтва Свабоднага 
прафсаюза Беларускага 
выступіла з шырокамаштаб- 
най ініцыятывай. Сутнасць яе 
ў тым, што грамадзянам Бе- 
ларусі прапануецца паставіць 
свой подпіс у падтрымку трох 
прапановаў прафсаюза, якія, 
разам з сабранымі подпісамі, 
будуць перададзеныя ў Пала- 
ту прадстаўнікоў для разгляду 
і абмеркавання. Для кожнай з 
прапановаў маецца асобны від 


аркушу, якіх надрукавана ўжо 
дастаткова вялікая колькасць. 

Першая з прапановаў ты- 
чыцца мінімальнага заробку, 
які прапануецца зраўняць з 
мінімальным спажывецкім 
кошыкам (зараз ён складае 11 
млн. 370 тыс. рублеў). Пры 
гэтым сам заробак павінен, 
як мінімум, удвая перакры- 
ваць мінімальную заработ- 
ную плату. На ўзроўні спа- 
жывецкага кошыка прапану- 
ецца ўсталяваць і мінімаль- 
ны памер пенсіі. І. 


Мінск наведаў прэзідэнт 
Татарстана Мінцімер Шайміеў 


БелаПАН 


інскз рабочым візітам на- 
М ведаў 8 траўня прэзідэнт 
Рэспублікі Татарстан Мінці- 
мер Шайміеў. У аэрапорце 
«Мінск» яго сустракаў міністр 
замежных справаў -- віцэ-прэ- 
м'ер беларускага ў ўрада Урал 
Латыпаў. Ён і правёў перамо- 
вы з М.Шайміевым. Як вядо- 


ма, Аляксандр Лукашэнка гэ- 
тым часам яшчэ знаходзіўся з 
візітам у Валгаградскай 
вобласці. 

Аб мэтах і падрабязнасцях 
візіту кіраўніка аднаго з буй- 
нейшых суб'ектаў Расійскай 
Федэрацыі нічога не паве- 
дамляецца. У гэты ж дзень 
прэзідэнт Татарстана пакінуў 
беларускую сталіцу. н 


Ідэя перайменавання праспекта 
Скарыны не падабаецца беларусам 


Аддзел інфармацыі 


акратарыят Таварыства 


беларускай мовы імя 


Францыска Скарыны заклі- 
кае свядомых грамадзянаў 
Беларусі выступіць у абарону 
назвы галоўнай сталічнай 
вуліцы -- праспекта Фран- 
цыска Скарыны. 

Як адзначаецца ў адпавед- 
най заяве кіраўніцтва ТБМ, 
прэзідэнт Беларусі днямі ў 
сваім чарговым выступленні 
выказаў прапанову перайме- 
наваць галоўны праспект 


сталіцы, «тым самым робячы 
спробу прыцьміць светлую па- 
мяць беларускага асветніка- 
першадрукара». Аўтары заявы 
нагадваюць, штё галоўная 
вуліца Мінска атрымала сваю 
назву ў гонар 500-гадовага 
юбілею Ф.Скарыны, які ўрачы- 
ста адзначаўся ў 1990 годзе. 
«Мылічым, - гаворыцца ў за- 
яве, - што ўсялякія спробы 
скасаваць з геаграфічнай кар- 
ты сталіцы імя стваральніка 
першай беларускай Бібліі з'яў- 
ляюцца чарговым наступам на 
асяродкі беларускасці». р 


Расійскі медаль «за Беларусь» 
атрымаў немец 


Алесь ДАШЧЫНСКІ 


9 траўня доктар Ёханэс 
Шлотц з Берлінскага свабод- 
нага універсітэта атрымаў 
расійскую ўзнагароду, ме- 
даль «У памяць 850-годдзя 
Масквы». Яна была ўручаная 
ў расійскай амбасадзе ў 
Германіі на імпрэзе з нагоды 
свята Перамогі. Гэтай узнага- 
роды спадар Шлотц удастое- 
ны за выставу «Нямецкая 


прапаганда ў Беларусі. 1941 
-- 1944 гады», якая два гады 
таму экспанавалася ў Мінску, 
а таксама ў Берліне і Маскве. 
Выстава выклікала вялікі рэ- 
зананс, хоць беларускія ўла- 
ды аднесліся да яе насцяро- 
жана. Выставу не ўдалося па- 
казаць у іншых гарадах на- 
шай краіны. Затое расійскія 
ўлады высока ацанілі працу 
нямецкага даследчыка з 
Берліна. н 





На чэмпіянаце ў беларусаў - 
«пралет» 


Аляксей ШЫДЛОЎСКІ 


трашна не пашанцавала 
С зборнай Беларусі па 
хакеі на чэмпіянаце свету, 
які зараз праходзіць у 
Нарвегіі. Усяго адна шай- 
ба, якую б закінулі фінскія 
хакеісты ў вароты зборнай 
Расіі, магла дазволіць на- 
шай камандзе ўвайсці ў 
васьмёрку мацнейшых і 
пазмагацца за медалі. Але 


гэты матч так і скончыўся 
з лікам 3:3. 

І хаця нашыя выканалі 
сваю задачу-мінімум - 
засталіся ў эліце сусветна- 
га хакею і на наступны Год, 
усё ж, калі маеш нешта, жа- 
даеш большага. На жаль, 
цяпер беларусы будуць гу- 
ляць у суцяшальным 
турніры за 9--12 месцы, а ў 
фінальнай групе нашае 
месца зоймуць расіяне. Шш 








Навіны 


А Д Л Ю (С Т Р А В А Н Н 





Працягваецца датэрміновае галасаванне 





па выбарах прэзідэнта Беларусі 





Асобая думка 
Цазьняка 


Расціслаў ПЕРМЯКОЎ 





Адзін з кандыдатаў, старшыня Народнага Фронту Зя- 
нон Пазьняк выступіў супраць датэрміновага галаса- 
вання і запатрабаваў зняць з пасады старшыню Цэнт- 
ральнай выбарчай камісіі Віктара Ганчара. 


У сваім факсе, накіраваным 
да сябраў БНФ, Зянон 
Пазьняк абвінавачвае В.Ган- 
чараў шматлікіх парушэннях 
выбарчага заканадаўства і 
Канстытуцыі і «праваль- 
ванні» выбараў. Старшыня 
БНФ сцвярджае, што дагэ- 
туль небылі створаныя ўчаст- 
ковыя камісіі, не падрыхтава- 
ныя спісы выбаршчыкаў. Ён 
называе «блюзнерствам і 
авантурызмам» мерапрыем- 
ствы па правядзенні датэрмі- 
новага галасавання - «меха- 
нізму ўсеагульнага 10-дзён- 
нага галасавання з пакватэр- 
ным абходам няма ў бела- 
рускім заканадаўстве». Пазь- 
няк патрабуе, каб выбары па 
ўсёй Беларусі прайшлі толькі 
ў адзін дзень - 16 траўня. 

На думку Зянона Пазьня- 
ка, калі б выбары распачалі- 
ся 16 траўня і нават цягнулі- 
ся толькі 5 хвілінаў, а потым 
былі спыненыя ўладамі, то 





«юрыдычная, палітычная і 
маральная перавага і праўда 
засталіся б за намі». Потым 
выбары маглі б быць працяг- 
нутыя калі-небудзь пазней, 
напрыклад, пасля 20 ліпеня, 
калі Лукашэнка губляе сваю 
легітымнасць як прэзідэнт. 

Ад усіх сябраў БНФ Зянон 
Пазьняк запатрабаваў гэ- 
тымі днямі безумоўнага вы- 
канання ягоных загадаў: 
працягваць агітацыю за яго, 
а таксама блакіраваць усе 
новыя ініцыятывы Цэнтрвы- 
баркама, не ўдзельнічаць у 
выбарчых структурах, «па- 
куль ЦВК не стане на грунт 
Закона і Канстытуцыі». 

Тым часам мы атрымалі 
зварот Рады БНР, у якім стар- 
шыня Івонка Сурвіла закліка- 
лабеларусаў галасаваць за но- 
вага прэзідэнта ў тэрмін з 6 па 
16 траўня. Такім чынам, ві- 
даць, інтарэсы Пазьняка і БНР 
на гэты раз разышліся. 


Журналісты, 


стройся! 


У Беларусі і Расіі будзе адзіная 





інфармацыйная прастора і агульная 


ваенная ін 
Віка ТУРАВА 


аструкт 


а 


[Галоўнае перамога, 
а не пераможца 


Адам РОЎДА 





Для правядзення выбараў апазіцыйным партыям і ру- 
хам краіны неабходна мабілізаваць усе свае сілы і 
дзейнічаць згуртавана. На жаль, у апазіцыйным лаге- 
ры пакуль няма адзінства і згоды. Таму дзень 16 траў- 


НЯ, 


які яшчэ некалькі месяцаў назад лічыўся 


своеасаблівым сігналам да пачатку канстытуцыйнага 
наступлення апазіцыіна рэжым Лукашэнкі, можа стаць 
«чорным днём» беларускай дэмакратыі. 


алеміка наконт працэдуры 

прэзідэнцкіх выбараў, 
якую разгарнуў апошнім ча- 
сам старшыня БНФ Зянон 
Пазьняк, ягоныя крытычныя 
выпады супраць канкурэнта, 
Міхаіла Чыгіра, недвухсэнсоў- 
на сведчаць аб тым, што ў шэ- 
рагах дэмакратычнай апазіцыі 
намеціўся сур'ёзны раскол. 
Хоць дзеля справядлівасці трэ- 
ба адзначыць, што беларуская 
апазіцыя ніколі не была мана- 
літнай. Аднак, адразу ж пасля 
абвяшчэння Вярхоўным Саве- 
там 13-га склікання прэзі- 
дэнцкіх выбараў, на нейкі час 
дэмакратычныя сілы краіны і 
сапраўды згуртаваліся. У іх 
з'явілася агульная рэальная 
справа -- правесці прэзідэнц- 
кія выбары, як таго патрабуе 
Канстытуцыя 1994 года. Не- 
здарма ж так захваляваўся рэ- 
жым. Але зараз відавочна, што 
менавіта прэзідэнцкія выбары 
сталі яблыкам разладу і мо- 
гуць, на радасць Лукашэнку, 
зрабіць колішніх аднадумцаў 


. ледзь не ворагамі. Шэрагі. 


апазіцыі імкліва раздзяляюц- 
ца надва непрымірымыя лаге- 
ры. У адным гуртуюцца пры- 
хільнікі Зянона Пазьняка, у 
другім - Міхаіла Чыгіра. Ясна, 
што канчаткова размежаванне 
завершыцца пасля таго, як бу- 
дуць абвешчаныя вынікі прэ- 
зідэнцкіх выбараў. Сёння ўжо 
зразумела, што лідэр БНФ не 
пагодзіцца з вынікамі выба- 
раў, калі прэзідэнтам будзе аб- 
раны Міхаіл Чыгір. А шанцы 
перамагчы ў Міхаіла Чыгіра, 
сапраўды, як мне падаецца, 
большыя, чым у ягонага сапер- 
ніка, Ужо сам факт, што Чыгір 
нікуды не ўцякаў перад пагро- 
зай арышту, не спалохаўся 





арыс Ельцын унёс у Дзяр- 
жаўную Думу на ратыфіка- 
цыю Дамову паміж РФ і Бела- 
руссю аб сумеснай тэлерадыё- 
вяшчальнай арганізацыі саю- 
за дзвюх краінаў, падпісаную 
ў Маскве 22 студзеня 1998 года. 
Прадказваецца, што дамо- 
вай будуць складзеныя спры- 
яльныя ўмовы функцыявання 
адзінай інфармацыйнай прас- 
торы ў мэтах «глыбокага ўсе- 
баковага асвятлення» дзяр- 
жаўнага і грамадскага жыцця 
саюза. Аб тым, што жыццё гэ- 
тага міждзяржаўнага фарма- 
вання хутчэй падобнае на 
спячку, у дакуменце не гаво- 
рыцца. Таму пакуль таксама 
незразумела, што будзе асвят- 
ляць новая тэлерадыёкампа- 
нія. Але напярэдадні шмат- 
лікіх выбараў як у Расіі, такі ў 
Беларусі ўладам падкантроль- 
НЫЯ СМІ не перашкодзяць. 
Накіроўваючы дакумент у 
ніжнюю палату, Ельцын асаб- 
ліва акцэнтаваў увагу на тое, 


што дадзеная дамова адпавя- 
дае інтарэсам Расіі. Аднак ён 
не сказаў, хто менавіта будзе 
фінансаваць адзіную інфар- 
мацыйную прастору ідзе будзе 
знаходзіцца кузня кадраў для 
новай кампаніі. Калі ў Мінску, 
торасіянам не пазайздросціш. 

Па прапанове Ельцына дэ- 
путаты таксама павінны пра- 
галасаваць за сумеснае выка- 
рыстанне аб'ектаў ваеннай ін- 
фраструктуры ў інтарэсах 
бяспекі дзяржаваў. Адпавед- 
нае пагадненне таксама пера- 
дадзенае ў Дзярждуму для 
ратыфікацыі. Як адзначыў 
Б.Ельцын, «пагадненне рэгу- 
люе пытанні, звязаныя з су- 
месным выкарыстаннемаб ек- 
таў ваеннай інфраструктуры 
РФ і Беларусі ў інтарэсах 
рэгіянальнай групоўкі іх вой- 
скаў (сілаў) у межах рэгіёна - 
тэрыторыяў абласцей Расіі, 
прылеглых да дзяржаўнай 
мяжы Беларусі, і тэрыторы! 
Беларусі». и 


Расціслаў ПЕРМЯКОЎ 


лукашэнкаўскай турмы, вяр- 
нуўся на Радзіму, пакінуўшы 
грашавітую працу ў Маскве, ро- 
біць папулярным былога прэ- 
м'ера. Міхаіл Чыгір, які зараз 
знаходзіцца ў лукашэнкаўскай 
турме, выклікае спагаду і пава- 
гу і сярод гэтак званага пра- 
тэстнага электарата. Напэўна, І 
сам Зянон Пазьняк не вельмі 
ўпэўнены ў сваёй перамозе на 
прэзідэнцкіх выбарах, таму, на 
радасць Лукашэнку, фактычна 
паставіў пад сумненне легі- 
тымнасць іх вынікаў. 

Вядома ж, Цэнтрвыбаркам 
можа і не звяртаць увагі на 
палітычныя гульні аднаго з 
кандыдатаў у прэзідэнты. Але 
ж нельга забываць, што ЗЯнон 
Пазьняк узначальвае самую 
шматлікую апазіцыйную арга- 
нізацыю - БНФ «Адраджэнь- 
не». Без актыўнага ўдзелу 
БНФ, які мае свае структуры па 
ўсёй краіне, будзе вельмі скла- 
дана правесці галасаванне па 
выбарах прэзідэнта. Але не 
гэта галоўнае. 


рашнія прэзідэнцкія выбары 
будуць толькі рэпетыцыяй для 
правядзення ў далейшым га- 
ласавання па рэальнай замене 
прэзідэнцкай улады ў Бела- 
русі. Вось чаму важна захаваць 
адзінства апазіцыі, не дапус- 
ціць яерасколу на «пазьнякоў- 
цаў» 1 «чыгіроўцаў». 

Як жа гэта зрабіць? Прэтэн- 
дэнтаў двое, а прэзідэнцкая 
пасада адна. Спыніць галаса- 
ванне? НІ ў якім разе! Працэс 
ужо пайшоў. Затрачана столь- 
кі сілаў, пройдзена столькі вы- 
прабаванняў: арышты членаў 
Цэнтрвыбаркама, збіццё акты- 
вістаў, запалохванне іх родных 
1 блізкіх. Пасля ўсяго гэтага 








іцэ-прэзідэнт Кітая Ху 

Цзіньтао выступіў па на- 
цыянальным тэлебачанні 1 
падтрымаў «законныя» вы- 
ступленні кітайскага наро- 
да супраць бамбардзіроўкі 
амбасады ў, Бялградзе, ад- 
нак заклікаў устрымацца ад 
«экстрэмісцкіх выхадак». 
Акцыі пратэсту прайшлі ў 
гарадах Пекін, Шанхай, 
Гуаньджоў, Сіньцзян, Нан- 
кін, Макаа і Чангша. 

Учора колькасць дэманст- 
рантаў паменшылася, і ў 
кожнага паліцыя правярала 
дакументы - мітынгаваць 
дазвалялі толькі студэнтам. 


Учора ж стала вядома, што 


Кітай прыпыніў стасункі з 
Амерыкай у такіх галінах, як 
абарона правоў чалавека, 
кантроль за ўзбраеннямі і 


супрацоўніцтва ў галіне 
міжнароднай бяспекі. 

Яшчэ да пачатку амеры- 
канскіх бамбардзіровак Юга- 
славіі ў паветры насілася дум- 
ка аб пачатку Трэцяй су- 
светнай вайны. Як вядома, на 
Балканах пачыналіся і Пер- 
шая, і Другая сусветныя вой- 
ны - таму сцвярджалася, што 
там жа пачнецца і Трэцяя. 

Кітай 1 Амерыка ідэальна 
падыходзяць на ролю канку- 
рыруючых супердзяржаваў. 
Абедзве краіны валодаюць 
ядзернай зброяй. У Кітаі і 
ЗША пануюць супрацьлег- 
лыя ідэалогіі. Кітай пакутуе 
ад перанаселенасці: там 
жыве цяпер 1 мільярд 237 
мільёнаў чалавек - гэта пер- 
шая краіна свету па коль- 
касці насельніцтва. Але і ў 


г... Міхаіла Чыгіра- -- -. 





е Юлія Чыгір голасуе ў штаб-кватэры кандыдата ў прэзідэнты 
Зусім магчыма,.што цяце-- ...- .. 





адмяніць прэзідэнцкія выбары 
-. значыць прызнаць сваё па- 
ражэнне. На маю думку, маг- 
чыма, адзіным правільным 
выйсцем з гэтай сітуацыі было 
б правядзенне выбараў без аб- 
вяшчэння пераможцаў. Інакш 
кажучы, Цэнтрвыбаркам паві- 
нен будзе назваць толькі 
агульную колькасць удзель- 
нікаў прэзідэнцкіх выбараў. 
Сама па сабе гэтая колькасць і 
будзе сведчыць аб шанцах на 
перамогу ці паражэнне дэма- 
кратыі ў нашай краіне. Бо, 
фактычна, нягледзячы на ад- 
розненні ў палітычных прагра- 
мах Зянона Пазьняка і Міхаіла 


Кітайская хваля 


ЗША жыве нямала - 250 
мільёнаў (трэцяе месца па 
колькасці насельніцтва). 

Кітайская афіцыйная ідэа- 
логія яшчэ з 40-х гадоў пера- 
конвае сваіх грамадзянаў, 
што яшчэ адна сусветная вай- 
на непазбежная. Кітай заўсё- 
ды паводзіў сябе на міравой 
арэне вельмі агрэсіўна 1 не 
спыняўся ні перад дзяржаў- 
нымі пераваротамі, ні перад 
памежнымі канфліктамі. З 
другога боку, ЗША відавочна 
імкнуцца займаць месца ад- 
зінай супердзяржавы ў све- 
це, Амерыцы непатрэбныя 
канкурэнты. 

Не дай Божа, калі Кітай 
вырашыць перайсці да 
больш актыўных дзеянняў, 
чым аблога амерыканскай 
амбасады. Тады магчыма 
ўсё, у тым ліку і Трэцяя су- 
светная вайна. и 


Чыгіра, па вялікім рахунку іх 
аб'ядноўвае адна мэта: адста- 
яць незалежнасць Бацькаўш- 
чыны, пабудаваць рынкавую 
эканоміку і правесці дэмакра- 
ТЫЧНЫЯ рэформы ў ў краіне. Усё 
астатняе, у параўнанні са стра- 
тай суверэнітэту, для Беларусі 
пакуль няважна. 

Вось чаму дэмакратычныя 
рухі павінны на нейкі час за- 
быцца пра ўсе былыя сваркі, 
пра існуючыя рознагалоссі і 
«пайсці ў народ», каб забяспе- 
чыць актыўнасць выбаршчы- 
каў. Часу, каб дайсці да кожна- 
га, у беларускіх дэмакратаў за- 
сталося не такужоішмат. Шш 

Іх абвінавачваюць 


у забойстве Мікалуцкага 


Алесь ПАЎЛОВІЧ 





Трэці тыдзень у Вышэйшым судзе Беларусі пад стар- 
шынствам суддзі Фёдара Чубко разглядаецца справа аб 
забойстве Яўгена Мікалуцкага і падрыхтоўцы замаху на 
беларускага прэзідэнта. Судзяць Віктара Янчэўскага, 
Рамана Радзікоўскага і Анатоля Гаўрылава. Следчая 
брыгада пад кіраўніцтвам сп.Матулькова лічыць іх 
выканаўцамі забойства прэзідэнцкага кантралёра і 
змоўшчыкамі супраць самога прэзідэнта. Суд ідзе за за- 
чыненымі дзвярыма. На яго не дапускаюць прад- 
стаўнікоў грамадскасці і журналістаў. Хаваюцца суддзі 
і ад сваякоў абвінавачаных. Між тым, гэтым людзям 
ёсць аб чым паведаміць грамадству. Праваабарончы 


цэнтр «Вясна-96» арганізаваў сустрэчу журналістаў з. 


роднымі ўсіх траіх абвінавачаных. 


Віктар Янчэўскі 

Віктар з 1962 года. У яго 
жонка і двое дзяцей, малод- 
шай дзяўчынцы было 7 меся- 
цаў, калі Янчэўскага арыш- 
тавалі па падазрэнні ў забой- 
стве Мікалуцкага. Дарэчы, 
тады ён не ведаў, за што яго 
ўзялі. 

Жонка Янчэўскага 

Людміла: 

- Мужа арыштавалі 11 
снежня 1997 года, і з таго часу 
17 месяцаў яго трымалі ў 
адзіночнай камеры, у камен- 
ным мяшку. Мне дакладна вя- 
дома, што яго білі па галаве і 
давалі яму транквілізатары, 
каб «выбіць» патрэбныя па- 
казанні. Летам мінулага года 
яго быццам бы пазнала жонка 
Мікалуцкага. Яе прывялі ў 
кабінет да следчага, далі пачы- 
таць справу; у гэты момант 
быццам бы выпадкова ўвялі ў 
кабінет Віктара. І яна быццам 
бы пазнала ў ім маладога ча- 
лавека, якога бачыла напя- 
рэдадні выбуху ў сваім пад'ез- 
дзе. Больш за паўгода, як быў 
арыштаваны Віктар, яна маг- 
ла бачыць яго здымкі ў спра- 
ве, але раней не пазнавала, а 
тут раптам пазнала! 


Дарэчы, менавіта Віктару 
Янчэўскаму следчыя адво- 
дзяць ролю чалавека, які «на- 
ціснуў кнопку выбуховага пры- 
стасавання». А дакладней - 
пацягнуў за шнурок, які быў 
спушчаны з даху. Быццам бы 
ёсць сведкі, якія бачылі на даху 
ў момант выбуху маладога ча- 
лавека ў спартыўным касцю- 
ме. Потым следчыя пачнуць 
актыўна шукаць у Янчэўскага 
спартыўны касцюм і боепры- 
пасы. Два вобыскі вынікаў не 
дадуць, а вось са сведкамі не- 
шта атрымаецца. Следчыя 
шукалі суседзяў, якія б хоць 

некалі бачылі Янчэўскага ў 
спартыўным касцюме. Па- 
колькі гэта вельмі распаўсю- 
джанае цяпер сярод моладзі 
адзенне - магчыма, сведкі 
знайшліся. Аднак большасць 
суседзяў усё ж заяўляла след- 
чым, што Віктар Янчэўскі пе- 
раважна насіў усё чорнае ды 
скураное. Следчых, сцвярджа- 
юць суседзі Янчэўскіх, гэтыя 
паказанні не зацікавілі. Сусе- 
дзі падпісалі калектыўны ліст 
у абарону Віктара ідаслалі яго 
ў пракуратуру, аднак адказу не 
атрымалі. 

Маці Віктара 

Тамара Антонаўна: 

-- Падлеткам сын зрабіў тое, 
з-за чаго і дагэтуль пакутуе. 
Залез з сябрам на адно ле- 
цішча 1 папаўся. У выніку Віця 
атрымаў ажно 4 гады, Я часта 
хварэю, а тэлефона ў мяне 
няма. Вось Віця з дапамогай 
свайго знаёмага Валерыя Тка- 
чова набыў рацыю і падтрым- 
ліваў са мной сувязь. У той 
дзень, калі забілі Мікалуцкага, 
сын якраз рамантаваў антэну 
гэтай рацыі -- суседзі гэта мо- 
гуць пацвердзіць. Аднак гэтых 
сведкаў нават слухаць не хо- 
чуць - нікога ў суд не выклі- 
каюць. Я ўжо казала і яшчэ 
паўтару: калі майго сына асу- 
дзяць і дадуць яму расстрэл, Я 
спалю сябе побач з адміні- 
страцыяй прэзідэнта. Сёння з 
маім сынам гэтак абыходзяц- 
ца, а заўтра з іншымі? Я на гэта 
спакойна глядзець не буду. 


Раман Радзікоўскі 


Раману 28 гадоў. Ён атры- 
маў прафесію штурмана рач- 
ных суднаў, але аднойчы ў 
плаванні атрымаў траўму і 
таму па прафесіі не працаваў. 
Апошнім часам зарабляў тым, 
што рамантаваў кватэры - 
распісваў «пад дрэва» дзверы 
1 касякі. У вольны час 
вывучаў англійскую мо- 
ву ды хадзіў у касцёл - 
рыхтаваўся прайсці аб- 
рад хрышчэння. Хутка 
збіраўся ажаніцца са сва- 
ёй дзяўчынай, Натал- 
ляй. Наталля працавала 
мастаком у друкарні, і ў 
той дзень вярнулася да- 
дому з газетай, у якой па- 
ведамлялася пра забой- 
ства Мікалуцкага. 

Наталля, нявеста 

Радзікоўскага: 

- Ен яшчэ спытаўся ў 
мяне - хто гэта такі 
Мікалуцкі. Мы былі з 

е Родныя Рамана Радзікоўскага, Анатоля Гаўрылава і Віктара Янчэўскага расказваюць журналістам, як збіраліся 
матэрыялы па «справе Мікалуцкага». 





сябрамі - мастакі, музыканты, 
усе такія далёкія ад палітыкі 
людзі. А потым у Магілёве 
пачаліся «чысткі» - хапалі 
ўсіх былых падрыўнікоў, хто 
меў нейкае дачыненне да зброі 
ці боепрыпасаў. Я не ведаю, як 
следчыя выйшлі на Рамана - 
хутчэй за ўсё, як яны кажуць, 
шляхам «аператыўных мета- 
даў». У Рамана была калекцыя 
ўсялякіх штыкоў ды нажоў. У 
дзяцінстве яшчэ выкопваў на 
беразе Дняпра, дзе ішлі баі. 
Нейкія былі кніжкі гіста- 
рычныя, пра вайну, пра роз- 
ныя боепрыпасы. Ну, хобіў яго 
такое было. Знаёмыя пра гэта, 
вядома ж, ведалі. І вось раптам 
мы даведаліся, што Ромінага 
знаёмага, Сашку Кулікова, 
узялі ў міліцыю. І не толькі яго, 
а нават ягоную дзяўчыну. Ві- 
даць, на Кулікова моцна наці- 
снулі. Самае цікавае ў выпад- 
ку з Радзікоўскім - як след- 
чым удалася «злучыць» ЯГО З 
астатнімі абвінавачанымі, калі 
ўлічыць, што да арышту Раман 
не ведаў ні «тэрарыста» Янчэў- 
скага, ні «паручэнца» Гаўры- 
лава, і тым больш ніколі не 
знаўся з нябожчыкам Ткачо- 
вым, якому прыпісваецца роля 
кіраўніка банды. 

Маці Рамана 

Наталля ЗАІДЗЭ: 

-- Першы раз, калі арыш- 
тавалі сына, мне гэта падало- 
ся памылкай, якую хутка вы- 
правяць. Ішлі праверкі, чаго не 
бывае. І сапраўды, сына вы- 
пусцілі. Ён быў крыху іншы, 
расказваў мала. А праз месяц 
яго зноў выклікалі ў міліцыю, 
і ён ужо не вярнуўся. Потым Я 
з жахам даведалася, што яго 
абвінавачваюць у гэтым забой- 
стве. Перад судом Раман пера- 
даў мне на волю запіску: «Трэ- 
ба зняць ружовыя акуляры і 
рыхтавацца да горшага. Спра- 
ва цалкам сфальсіфікаваная, 
але наіўна думаць, што на су- 
дзе нехта сапраўды будзе раз- 


бірацца. Таму яны і суд 
вырашылі зрабіць закрытым. 
Гэта будзе проста судзілішча з 
загадзя вядомым вынікам». 

- Іўсё ж мой сын не збіраўся 
здавацца, - кажа Наталля 
Уладзіміраўна. - Суд можа па- 
чуць праўду пра метады след- 
чых, і гэта галоўны «сакрэт», 
які хаваюць тыя, хто абвясціў 
працэс закрытым. 

Маці абвінавачанага Радзі- 
коўскага звяртаецца праз друк 
да сведкі Аляксандра Кулікова 
з заклікам прыйсціў суд і шчы- 
ра расказаць усё, як было. 


Анатоль Гаўрылаў 

У дзень, калі праводзілася 
гэтая прэс-канферэнцыя, Ана- 
толю споўнілася 24 гады. З іх 
амаль два апошнія ён правёў 
альбо пад арыштам, або ў 
чаканні арышту. Як сцвярджа- 
юць родныя Гаўрылава, уся 
ягоная бяда ў тым, што ён ве- 
даў нябожчыка Ткачова бліжэй 
за іншых (палова Магілёва ве- 
дала былога гэбіста і барацьбіта 
з карумпіраванымі началь- 
нікамі Валерыя Ткачова). След- 
ства быццам бы ўпэўненае, што 
Гаўрылаў быў кшталту Пецькі 
пры Чапаеве. Выконваў дроб- 
ныя даручэнні, перадаваў зага- 
ды. Так працаваў «штаб бан- 
ды». Маці Яўгенія Іванаўна 
клянецца, што справы не за- 
ходзілі далей за даручэнне ад- 
рамантаваць нешта ў машыне. 
«Толік і пазнаёміўся з гэтым 
Ткачовым на гаражах, мы там 
побач жывём. Ну каму з мала- 
дых хлопцаў не хочацца зара- 
біць? А Ткачоў час адчасу такую 
магчымасць даваў», -- распавя- 
дае маці Гаўрылава. 

6 кастрычніка грымнуў вы- 
бух у пад'ездзе Мікалуцкага, а 
ўжо 9-га ў Гаўрылавых прай- 
шоў першы ператрус. «Узялі 
толькі нейкія касеты», -- кажа 
маці. Але справа не ў гэтым. 
Здзіўляе хуткасць, з якой опе- 
ры выйшлі на Гаўрылава. 





Відаць, за Ткачовым і раней 
вёўся пільны нагляд, усе ЯГО- 
ныя сувязі былі вядомыя, 1 да- 
статкова было толькі каманды, 
каб разам накрыць усю «бан- 
ду». Пакінем сабе пытанне, 
чаму «тэрарысты» не былі 
абяззброеныя раней. Вернем- 
ся да Гаўрылава. 

Хлопец вёў цалкам спакой- 
нае жыццё. З крымінальнікамі 
не вадзіўся, валютай не ганд- 
ляваў, працаваў сабе ціха ў ра- 
монтнай фірме за камп'ютэ- 
рам. Якда яго прычапіцца? «21 
кастрычніка сына адсачылі і 
затрымалі пры выхадзе з тра- 


лейбуса. Прывялі ў пастарунак 


ісклалі пратакол, што быццам 
ён лаяўся ў грамадскім транс- 
парце, - расказвае Яўгенія 
Іванаўна. - Выпусцілі, Потым 
зноў арыштавалі за нешта, 

далі 30 дзён арышту. Выйшаў 
з ізалятара -- плакаў: «Мама, 
няўжо на мяне хочуць павесіць 
гэтае забойства». Ён вырашыў 
з'ехаць ісапраўды некуды знік. 

Міліцыя званіла, пыталася, 

дзе ён, і калі 28 лютага ён пры- 
ехаў і пазваніў мне, я сказала 
яму пра следчых. Толькі ён, 
відаць, верыў, што разбяруцца, 
і сам пайшоў у міліцыю. З тых 
часоў я бачыла яго толькі раз, 
мінулым летам, у кабінеце 
следчага. У яго быў такі азыз- 
лы твар іён глядзеў так дзіўна. 
Я спыталася: што з табой, сы- 
ночак? Нічога, кажа, я мала 
сплю, а сам азіраецца на 
міліцыянераў... Я ўпэўненая, 

што яго там білі і выцягнулі 
ўсё, што ім трэба. Мне следчы 
сам сказаў: яго віна ў тым, што 
добра ведаў Ткачова. А хто ж 
яго ў нас у Магілёве не ведаў?» 








ДАВЕДК СЁ 2211 
Валерый, 
ТКАЧОЎ 


Былы супрацоўнік КДБ 
Валерый Ткачоў быў зволь- 
нены з органаў за парушэн- 
не правілаў карыстання 
зброяй (па звестках, карыс- 
таўся службовым пістале- 
там на паляванні). У пачат- 
ку 1990-х гадоў заняўся 
прадпрымальніцтвам. Ад- 
седзеў амаль два гады ў іза- 
лятары па падазрэнні ў роз- 
ных злачынствах, у тым 
ліку іарганізацыі забойства, 
але суд прызнаў яго невіна- 
ватым. З сярэдзіны 90-х у 
Ткачова рэзка пагоршыліся 
адносіны з міліцэйскімі на- 
чальнікамі. Былы чэкіст пу- 
блічна заяўляе, што выве- 
дзе карупцыянераў на чыс- 
тую ваду, што ў яго ёсць на 
іх кампрамат. Па некаторых 
звестках, часткай гэтага 
кампрамату Ткачоў падзя- 
ліўся з Мікалуцкім, а той 
збіраўся паведаміць у 
Мінск, ды не паспеў. 

Пасля смерці Мікалуц- 
кага Ткачоў быў арыштава- 
ны. Маці абвінавачаных у 
забойстве Мікалуцкага, пе- 
раказваючы чуткі, што хо- 
дзяць у Магілёве, кажуць, 
што Ткачова прымушалі 
ўзяць забойства на сябе, 
інакш пацерпіць і ягоны 
сын. Паводле гэтай версіі, 
Ткачоў адмовіўся і быў заду- 
шаны ў сваёй камеры полі- 
этыленавым пакетам. Афі- 
цыйная версія смерці было- 
га супрацоўніка КДБ сцвяр- 
джае, што ён задушыўся 
паяском, лежачы на турэм- 
ным ложку. Чаму толькі ні 
навучаюць у нашых спец- 
ведамствах! 

